



رئاسة الشؤون الدينية  
بالمسجد الحرام والمسجد النبوي

# د زکات او روژې په اړه دوه لنډ پیغامونه

پښتو

بشتو

رِسَالَتَانِ مُوجَزَتَانِ فِي الزَّكَاةِ وَالصِّيَامِ



مهربان شیخ  
عبد العزیز بن عبد الله بن باز  
الله تعالی دې پرې رحم وکړي

# رِسَالَتَانِ مُوجَزَتَانِ فِي الزَّكَاةِ وَالصِّيَامِ

د زکات او روژې په اړه دوه لنډ پیغامونه

سَمَاحَةُ الشَّيْخِ

عَبْدِ الْعَزِيزِ بْنِ عَبْدِ اللَّهِ بْنِ بَازٍ

رَحِمَهُ اللَّهُ

مهربان شیخ

عبد العزیز بن عبد الله بن باز

الله تعالی دی پرې رحم وکړي

بِسْمِ اللَّهِ الرَّحْمَنِ الرَّحِيمِ

د زکات او روژې په اړه دوه لنډ پیغامونه

مهربان شیخ

عبد العزیز بن عبد الله بن باز

الله تعالی دې پرې رحم وکړي

لومړی پیغام

د زکات په اړه مهمې خبرې

الحمد لله وحده والصلاة والسلام على من لا نبي بعده، وعلى

آله وصحبه، أما بعد:

د دې وینا د لیکلو موخه خلکو ته د زکات د فرضیت په اړه

نصیحت او یادونه ده، چې پیری مسلمانان یې په اړه بې

پروایې کوي او په سمه توګه یې نه ادا کوي، سره له دې زکات

لویه مرتبه لري او د اسلام له پنځو بناوو څخه یوه بناه ده چې

لډې پرته اسلام نه بنا کيږي، رسول الله صلی الله علیه وسلم

فرمایلي دي:

«بُنِيَ الْإِسْلَامُ عَلَى خَمْسٍ: شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا

رَسُولُ اللَّهِ، وَإِقَامِ الصَّلَاةِ، وَإِيتَاءِ الزَّكَاةِ، وَصَوْمِ رَمَضَانَ، وَحَجِّ

الْبَيْتِ»، «اسلام پر پنځو شیانو بنا دی: د دې ګواهي ورکول

چې له الله پرته د بندګۍ وړ هیڅوک نه شته او دا چې محمد -

صلی الله علیه وسلم- د الله رسول دی، لمونځ قایمول، زکات

ورکول، در رمضان روژه نیول او د بیت الله حج کول». د دې حدیث پر صحت اتفاق شوی دی.

پر مسلمانانو د زکات فرض کېدل د اسلام له بنسټکاره بنسټګنو څخه یوه بنسټګنه او پدې دلیل دی چې اسلام د خپلو پیروانو چارو ته پاملرنه لري، زکات زیاتي ګټې لري او ناچاره مسلمانان ورته ډیره اړتیا لري.

د زکات له ګټو څخه یوه د شتمنو او غریبانو ترمنځ د مینې اړیکې پیاوړې کول دي؛ ځکه چې نفسونه د هغو کسانو سره مینې کولو ته ليواله وي چې ښه ورسره کوي.

او بله ګټه یې: د نفسونو پاکوالی، تزکیه او د حرص او بخل له صفتونو څخه یې لري ساتل دي، لکه څنګه چې قرآن کریم د الله تعالی په دې قول کې دا معنی په ګوته کړې ده:

﴿حُدِّ مِنْ أَمْوَالِهِمْ صَدَقَةٌ تُطَهِّرُهُمْ وَتُزَكِّيهِمْ بِهَا...﴾

ژباړه: (ای نبی!) ته د دوی له مالونو نه صدقه واخله، چې ته دوی پاک کړي او په دې سره یې تزکیه وکړي).  
[التوبة: ۱۰۳].

او له دې څخه: د اړمنو خلکو په وړاندې مسلمان د سخاوت، مهربانۍ او شفقت له ځانګړتیاوو سره عادت کېدل دي.

او له دې څخه: د الله تعالی له لوري د برکتونو، زیاتوالي او بدلې تر لاسه کول دي، لکه څنګه چې الله تعالی فرمایلي:

﴿...وَمَا أَنْفَقْتُمْ مِّنْ شَيْءٍ فَهُوَ يُخْلِفُهُ وَهُوَ خَيْرُ الرَّزِقِينَ﴾

ژباړه: (او تاسو چې څه شی هم لگوي، نو هغه د دغه (څيز) عوض درکوي او هغه تر ټولو غوره رزق ورکونکی دی). [سبأ: ۳۹]، او په صحيح حديث کې د رسول الله صلی الله عليه وسلم وينا چې الله تعالی فرمايي:

«يَا ابْنَ آدَمَ أَنْفِقْ نَفِيقَ عَلَيْكَ...»، ژباړه: «ای د آدم زويه! (د الله جل جلاله) په لاره کې لگښت (انفاق) وکړه، چې زه پر تا انفاق وکړم، (يعني پراخي درباندي راولم)»، او ډېرې نورې گټې لري.

او د هغو کسانو په اړه سخت گواښ شوی چې په (زکات) کې بخل کوي يا يې په ورکولو کې غفلت کوي. الله تعالی فرمايلي:

﴿...وَالَّذِينَ يَكْنِزُونَ الذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿۳۱﴾ يَوْمَ يُحْمَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ ﴿۳۲﴾﴾

ژباړه: (او هغه کسان چې سره زر او سپين زر خزانه کوي او هغه د الله په لاره کې نه لگوي، نو دوی ته د ډېر دردونکي عذاب زېږی ورکړه ۳۴

په هغې ورځ چې د جهنم په اور کې به دغه (خزاني) بني گرمي کړی شي، بيا به په هغې سره د دوی تندي او د دوی اړخونه او د دوی شاگانې داغلی شي (او دوی ته به ویلی

شي: ) دا هغه څه دي چې تاسو د خپلو ځانونو لپاره خزانه کړي وو، نو تاسو وځکئ هغه څه چې تاسو خزانه کول [التوبة: ۳۴ - ۳۵]، نو ټول هغه څه چې زکات يې نه ورکول کيږي يوه ذخيره ده چې مالک ته به يې د قيامت په ورځ سزا ورکول کيږي، لکه څنگه چې د رسول الله صلى الله عليه وسلم په صحيح حديث کې ورته اشاره شوې ده، هغه صلى الله عليه وسلم فرمايلي دي:

«مَا مِنْ صَاحِبٍ ذَهَبٍ وَلَا فِضَّةٍ لَا يُؤَدِّي حَقَّهَا إِلَّا إِذَا كَانَ يَوْمَ الْقِيَامَةِ صُفِّحَتْ لَهُ صَفَائِحُ مِنْ نَارٍ؛ فَأُحْمِي عَلَيْهَا فِي نَارِ جَهَنَّمَ، فَيُكْوَى بِهَا جَنْبُهُ وَجَبِينُهُ وَظَهْرُهُ كُلَّمَا بَرَدَتْ أُعِيدَتْ لَهُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ، فَيُرَى سَبِيلَهُ: إِمَّا إِلَى الْجَنَّةِ، وَإِمَّا إِلَى النَّارِ»، ژباړه: «د سرو او سپينو زرو هېڅ مالک نشته چې حق يې ترې نه ادا کوي مگر دا چې د قيامت په ورځ به ورته د اور تختې جوړې شي، او د جهنم په اور به سکروتي کړای شي او د دوی اړخونه، تندي او شاگانې به پرې په داسې ورځ کې داغل کېږي چې اوږدوالی يې د پنځوس زره کالو په اندازه دی، هر کله چې دا (د اوسپني تختې) سړې شي بيا به ورته گرمي کړای شي، تر دې چې د بندگانو تر منځ پرېکړه وشي، نو بيا به خپله لار يا جنت لوري ته ومومي او يا دوزخ لور ته».

بيا رسول الله صلى الله عليه وسلم د اوبنانو، غواگانو او

پسونو د مالک يادونه وکړه چې زکات يې نه ورکوي، او مور ته يې خبر راکړ چې د قيامت په ورځ به يې له امله عذاب ورکړل شي.

او له رسول الله صلى الله عليه وسلم څخه په صحيح حديث کې راغلي چې هغه فرمايلي:

«مَنْ آتَاهُ اللَّهُ مَالًا فَلَمْ يُؤَدِّ زَكَاتَهُ مِثْلَ لَهُ شَجَاعًا أَقْرَعَ لَهُ زَبِيَّتَانِ يُطَوَّقُهُ يَوْمَ الْقِيَامَةِ، ثُمَّ يَأْخُذُ بِلَهْزِمَتَيْهِ (يَعْنِي سِدْقَيْهِ)، ثُمَّ يَقُولُ: أَنَا مَالِكٌ، أَنَا كَنْزُكَ»، ثُمَّ تَلَا النَّبِيُّ ﷺ قَوْلَهُ تَعَالَى: ﴿وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ...﴾ ژباړه: «چاته چې الله تعالى مال ورکړی وي او هغه يې زکات نه ادا کوي نو (له مال څخه به يې) په سر گنجی مار جوړ شي چې په وبنکېو کې به يې سپن زگ وي او يا دا چې د سترگو د پاسه به يې دوه تور تکي وي، دا مار به په غاړه کې ورواچول شي، له دواړو وبنکيو څخه به يې ونيسي او وبه وايي: زه ستا مال يم، زه ستا خزانه يم» بيا رسول الله صلى الله عليه وسلم دا آيت ولوست: ﴿وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ، هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا يَخُلُوا بِهِ يَوْمَ الْقِيَامَةِ﴾ ژباړه: (او هغه کسان، چې په هغه څه سره شومتيا (بخل) کوي چې الله دوی ته له خپله فضله ورکړی دی (دوی دې) له سره دا گومان ونه کړي چې دا (شومتيا کول) د دوی لپاره ډېر ښه دي، بلکې دا د دوی لپاره ډېر بد دي، ژر ده چې د قيامت په

ورخ به دوی ته هغه شی امپل کړی شي، چې په هغه سره دوی شومتیا کوله). [آل عمران: ۱۸۰].

زکات په څلور ډوله مالونو کې ورکول کېږي: هغه غلې او دانې چې له ځمکې راوځي، او هغه څاروي چې په خپل سر راتوکېدلې ګیاوې خوري، سره او سپین زر او سوداګریز توکي.

دا څلور واړه ډولونه هر یو ځانته بېله بېله ټاکلې اندازه (نصاب) لري، چې له هغې څخه په کمې اندازه کې زکات واجب نه دی، د دانو او میوو لپاره لږ تر لږه اندازه پنځه وسقه چې یو وسق: د رسول الله صلی الله علیه وسلم په پیمانې شپيته پیماني کېږي؛ د خرما، ممیزو، غنمو، وریجو، وربشو او داسې نورو څخه، د رسول الله صلی الله علیه وسلم د صاع مطابق درې سوه صاعه، چې یو صاع د متوسط سړي په لاسونو څلور ډکې لپې کېږي.

که چیرته د خرما ونې او فصلونه له زیار پرته اوبه کېږي لکه په باران، سیندونو، روانو چینو او داسې نورو نو لسمه برخه زکات پکې واجبېږي.

خو که چیرته په زیار او لګښت سره اوبه کېدل لکه: د اوبو څرخونه چې د څاریو په مرسته ترې اوبه راویستل کېږي، د اوبو پورته کولو ماشینونه او داسې نور، نو بیا پکې د لسمې برخه نیمه اندازه زکات واجبېږي، لکه څنګه چې د رسول الله صلی الله علیه وسلم په حدیث کې ثابت دي.

او په اوبنانو، غواګانو او پسونو کې له رسول الله صلی الله علیه وسلم څخه بشپړ تفصیل راغلی چې که څوک لیوالتیا



لري، کولی شي د ځان پوهوني لپاره يې په اړه له علماوو څخه پوښتنه وکړي، که دلته مو د وينا لنډول موخه نه وه نو مخامخا به مو د بشپړې فايدي لپاره يادونه کړې وه.

او د سپينو زرو نصاب يو سل او څلوېښت مقاله دی، او د سعودي عربستان په درهمونو يې اندازه شپږ پنځوس ريال ده.

او د سرو زرو نصاب شل مقاله دی، چې د سعودي عربستان په جنیهاتو يوولس جنیه او د يوې جنیه درې اوومه برخه (يو ضرب درې پر اووه) او په گرامونو دوه نوي گرامه کيږي چې د زکات واجبې اندازه پکې د لسمې برخې څلورمه ده، د هغه چا لپاره چې په دواړه (سرو او سپينو زرو کې د نصاب خاوند وي) يا يوازې د يو نصاب ولري او کال پرې تېر شوی وي.

او گټه د اصل پورې اړه لري او نوي کال ته اړتيا نلري، لکه څنگه چې د څارويو حاصل د اصل پورې اړه لري، نو نوي کال ته اړتيا نه لري، کله چې اصل نصاب وي.

همدا خبره د سرو زرو، سپينو زرو او کاغذي پېسو په اړه هم ده چې خلک يې نن ورځ معامله کوي؛ برابره خبره ده که هغه درهم، دينار، ډالر، يا کوم بل نوم ولري، که چېرې يې ارزښت د سپينو زرو يا سرو زرو نصاب ته ورسېږي او کال پرې تېر شي، نو زکات پکې واجبېږي.

د بڼو د سرو زرو يا سپينو زرو زيورات هم د پېسو په کټگوري کې شامل دي، کله چې نصاب ته ورسېږي او کال پرې تېر شي، نو د علماوو له دوو نظرياتو څخه د راجح نظر له مخې پکې زکات واجب دی، که څه هم د کارولو يا خلکو

ته د امانت وركولو (اعاري) لپاره وي، دليل يې د رسول الله صلی الله عليه وسلم عمومي وينا ده چې فرمايلي يې دي:

«مَا مِنْ صَاحِبٍ ذَهَبٍ أَوْ فِضَّةٍ لَا يُؤَدِّي زَكَاتَهَا إِلَّا إِذَا كَانَ يَوْمَ الْقِيَامَةِ صُنِّفَتْ لَهُ صَفَائِحٌ مِنْ نَارٍ»، ژباړه: «د سرو زرو او

سپينو زرو هيڅ مالک نشته چې زكات يې نه وركوي مگر دا چې د قيامت په ورځ به د هغه لپاره د اور تختي وگرځول شي». ۱ د حديث تر پايه چې وړاندې تېر شو.

او هغه حديث چې له رسول الله صلی الله عليه وسلم څخه ثابت دی چې هغه د يوې بنځې په لاس کې دوه بنځري ولېدل نو ويې ويل:

«أَعْطَيْنَ زَكَاةَ هَذَا؟». قَالَتْ: لَا. قَالَ: «أَيْسُرُكَ أَنْ يُسَوِّرَكَ اللَّهُ بِهِمَا يَوْمَ الْقِيَامَةِ سَوَارَيْنِ مِنْ نَارٍ!». فَأَلْقَتْهُمَا، وَقَالَتْ: «هُمَا لِلَّهِ وَلِرَسُولِهِ»، ژباړه: «آيا د دې زكات وركوي» هغې وويل: نه.

هغه وفرمايل: «آيا دا دې خوشحالوي چې د قيامت په ورځ يې پر ځای الله تعالی د اور بنځري در په لاس کړي!» نو هغې گذار کړل، او ويې ويل: «دواړه دې د الله او د هغه د رسول لپاره وي» ابو داود او نسائي په حسن سند سره روايت کړی. او له أم سلمة رضي الله عنها څخه روايت دی چې هغې د

۱ تقديم وتأخير في متن الحديث،

الصحيح «ما من صاحب ذهب ولا فضة لا يؤدي حقها إلا إذا كان يوم القيامة صفت له صفائح من نار».

سرو زرو کړی اغوستي وي، نو ويې ويل: «ای د الله رسوله، آیا دا خزانه گڼل کېږي؟ (یعنې هغه څه دي چې د خیره کولو له امله یې بنده ته عذاب ورکول کېږي)؟ هغه وفرمایل:

«مَا بَلَغَ أَنْ يُزَكَّى فُزَكِّيَ فَلَيْسَ بِكَنْزٍ»، «هغه څه چې د زکات

اندازې ته رسیدلي وي، زکات یې ورکړه، بیا نو خزانه نه ده». د نورو حدیثونو سره چې پدې معنا راغلي دي.

او هغه توکي چې د خرڅلاو لپاره چمتو شوي وي، نو د کال په پای کې یې نرخونه ټاکل کېږي او له قیمت څخه یې د لسمې برخې څلورمه زکات وپستل کېږي، برابر خبره ده که قیمت یې د بیعې په اندازه و، یا ترې ډیر او یا لږ و؛ دلیل یې د سمرة حدیث دی وایي:

«كَانَ رَسُولُ اللَّهِ ﷺ يَأْمُرُنَا أَنْ نُخْرِجَ الصَّدَقَةَ مِنَ الَّذِي نَعِدُّهُ

لِلْبَيْعِ»، ژباړه: «رسول الله صلی الله علیه وسلم به مور ته د

هغو توکو د زکات ورکولو امر کاوه چې مور به د خرڅلاو لپاره چمتو کول». ابو داود روایت کړی.

پدې کې هغه ځمکې، ودانۍ، موټرونه، اوبه راښکونکي ماشینونه او داسې نور توکي هم راځي چې د خرڅلاو لپاره چمتو شوي وي.

او هغه بلډنگونه چې د کرایې لپاره چمتو شوي وي نو د هغې زکات د اجارې یا کرایې په پېسو کې دی چې کال پرې واوړي، او په خپله بلډنگ کې زکات نشته؛ ځکه چې د خرڅلاو لپاره چمتو شوی نه دی، همدا رنگه شخصي

موټرونه او ټکسياني هم دي چې زکات پکې نشته پدې شرط چې د خرڅلاو لپاره چمتو شوي نه وي، بلکې خاوند يې يوازې د کارونې لپاره اخېستي وي.

او که چيرته د ټکسي د مالک يا بل چا سره دومره پيښي غونډې شي چې نصاب ته ورسيري، نو د کال په تېرېدو سره پرې زکات کيږي، برابره خبره ده که هغه يې د لگښت لپاره چمتو کړي وي، يا د واده لپاره، يا د ځمکې اخېستلو او يا پور ادا کولو او يا بل مقصد لپاره؛ د هغو عمومي دلايلو پر بنسټ چې پدا ډول مواردو کې د زکات د واجبيدو په اړه راغلي دي. د علماوو له اقوالو څخه صحيح يو دا دی چې قرض د زکات ورکولو مانع نه گرځي، لکه وړاندې چې تېر شو.

همدا رنگه د يتيمانو او ليونيانو مالونه هم دي چې د جمهورو علماوو په اند پکې زکات واجب دی چې نصاب ته ورسيري او کال پرې تېر شي، او د هغوی په سرپرستانو واجب دي چې د هغوی له خوا نيت وکړي او زکات يې ورکړي کله چې پرې کال تېر شي؛ دليل يې عمومي دلايل او د معاذ بن جبل رضي الله عنه حديث دی چې رسول الله صلی الله عليه وسلم کله يمن ته وليږه نو ورته يې وويل:

«إِنَّ اللَّهَ افْتَرَضَ عَلَيْهِمْ صَدَقَةً فِي أَمْوَالِهِمْ تُوْخَذُ مِنْ أَغْنِيَائِهِمْ، وَتُرَدُّ فِي فُقَرَائِهِمْ»، ژباړه: «يقينا چې الله تعالی پرې د هغوی په مالونو کې زکات فرض کړی چې له بډايه خلکو يې اخېستل کيږي او ناچارو ته يې ورکول کيږي».

او زکات د الله تعالی حق دی، روانه ده د هغه چا سره پکې

خواخوړي وشي چې مستحق يې نه وي او نه دا چې له امله يې څوک گټه تر لاسه کول يا له ځان څخه تاوان چپول په نظر کې ونيسي، يا دا چې خپل مال پرې وساتي او يا پرې ځان له ملامتي څخه خلاص کړي، بلکې پر خاوند يې واجب دي چې مستحقو خلکو ته يې ورکړي، ځکه چې همغوی يې خاوندان دي، نه د بل غرض او موخې لپاره، بل دا چې له زړه نه به يې ورکوي، او په ورکولو سره به يې الله تعالى ته مخلص وي؛ تر څو يې غاړه خلاصه شي او د لوی اجر او ثواب مستحق وگرځي.

الله تعالى په خپل سپيڅلي کتاب کې د هغو کسانو ډلې تشریح کړي چې د زکات مستحق دي. الله تعالى فرمايي:

﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمَوْلَةَ قُلُوبُهُمْ وَفِي الرِّقَابِ وَالْغَرْمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ﴾

ژباړه: (دا صدقې خو په اصل کې د فقيرانو او مسکينانو له پاره دي او د هغو خلکو له پاره دي چې د صدقو د چارو مامورين وي، او د هغو لپاره چې د هغو زړونه په لاس راوړل مقصد وي. دغه راز دا د غاړو د ازادولو او د پورورو د مرستې لپاره، او د الله په لار کې او په مسافر پالنه کې د استعمالولو لپاره دي د الله له لورې يوه فريضة ده او الله په هر څه پوهېدونکی او حکمت والا دی). [التوبة: ۶۰].

او په دې دوه عزتمندو نومونو سره د دې مبارک آيت پای ته رسولو کې الله تعالى خپلو بندگانو ته خبرداري ورکوي چې

هغه، قادر مطلق او د خپلو بندگانو د حالاتو څخه خبر ذات دی چې: څوک له دوی څخه د زکات مستحق دي او څوک نه، او هغه په خپل شریعت او تقدیر کې حکمت والا ذات دی، نو هغه هر شی په خپل مناسب ځای کې کاروي، که څه هم له ځینو څخه یې راز او حکمت پټ وي؛ تر څو یې بندگان له شریعت څخه ډایمن او واکمنی ته یې تسلیم شي.

له الله جل جلاله څخه سوال کوو چې مونږ او ټولو مسلمانانو ته په دین کې پوهه، په معاملاتو کې ریښتینولي او هغو کارونو ته یو له بل څخه د مخکې کېدلو توفیق راکړي چې هغه پرې راضي کېږي، او له هغو کارونو مو وساتي چې د هغه د غصې لامل ګرځي، یقیناً چې هغه ذات اوریدونکی او نږدې دی!

وصلی الله وسلم علی عبده ورسوله محمد وآله وصحبه.

د علمي څېړنو د ادارو عمومي رئیس

او د فتوا، دعوت او ارشاد

مهربان شیخ: عبد العزیز بن عبد الله بن باز.



## دويم پېغام

په رمضان کې د روژې او لمونځ فضيلت او د ځينو مهمو احکامو تشریح چې کيدی شي ډير خلک پري نه

پوهیږي.

بِسْمِ اللّٰهِ الرَّحْمٰنِ الرَّحِیْمِ

د عبدالعزيز بن عبدالله بن باز له خوا هر هغه مسلمان ته چې دا (ليکنه) ويني، الله تعالى دې ما او هغوی ته د مؤمنانو لارې ته لارښوونه وکړي او مور ته دې په سنت او قرآن د پوهې لارښوونه وکړي، امين!

سلام عليكم ورحمة الله وبركاته

أما بعد: دا د روژې په مياشت کې د روژې نيولو او لمانځه د فضيلت او په نیکو کارونو کې د سيالی د فضيلت په اړه د اړينو احکامو د تشریح سره يو لنډ نصيحت دی چې کيدای شي ځيني خلک ترې ناخبره وي.

له رسول الله صلى الله عليه وسلم څخه ثابت دي چې هغه خپلو صحابه کرامو ته د روژې د مياشتې د راتگ زيری ورکاوه، او ورته به يې ويل چې دا هغه مياشت ده چې د رحمت او جنت دروازې پکې خلاصیږي، د دوزخ دروازې تړل کيږي او شيطانان په زنجيرونو تړل کيږي، او فرمايل به يې:

«إِذَا كَانَتْ أَوَّلُ لَيْلَةٍ مِنْ رَمَضَانَ فَتُفْتَحُ أَبْوَابُ الْجَنَّةِ فَلَمْ يُعَلَّقْ

مِنْهَا بَابٌ، وَغُلِّقَتْ أَبْوَابُ جَهَنَّمَ فَلَمْ يُفْتَحْ مِنْهَا بَابٌ، وَصُفِّدَتْ

الشَّيَاطِينُ، وَيُنَادِي مُنَادٍ يَا بَاغِيَ الْخَيْرِ أَقْبِلْ، وَيَا بَاغِيَ الشَّرِّ أَقْصِرْ،  
 وَلِلَّهِ عِتْقَاءٌ مِنَ النَّارِ، وَذَلِكَ كُلُّ لَيْلَةٍ»، ژباړه: «کله چې د  
 رمضان لومړۍ شپه راشي، د جنت دروازي پرانيستل شي  
 چې يوه يې هم تړلې نه پاتې کيږي او د دوزخ دروازي وتړل  
 شي چې يوه يې هم خلاصه نه پاتې کيږي، شيطانان وتړل شي  
 او يو آواز کوونکی اواز وکړي: ای د خبر غوښتونکيه مخ په  
 وړاندې راشه، او ای د شر غوښتونکيه! له گناهونو ودريره،  
 او (د رمضان د مياشتې) په هره شپه کې الله تعالى له اور  
 څخه ازادوونکي لري».

او رسول الله صلى الله عليه وسلم فرمايلي:

«جَاءَكُمْ شَهْرُ رَمَضَانَ شَهْرُ بَرَكَاتٍ يَغْشَاكُمْ اللَّهُ فِيهِ: فَيُنزِلُ الرَّحْمَةَ  
 وَيَحِطُّ الْخَطَايَا، وَيَسْتَجِيبُ الدُّعَاءَ، يَنْظُرُ اللَّهُ إِلَى تَنَافُسِكُمْ فِيهِ  
 فَيَبَاهِي بِكُمْ مَلَائِكَتَهُ؛ فَأَرَوْا اللَّهَ مِنْ أَنْفُسِكُمْ خَيْرًا؛ فَإِنَّ الشَّقِيَّ مَنْ  
 حُرِمَ فِيهِ رَحْمَةُ اللَّهِ»، ژباړه: «د روژې مياشت درته راغلي ده،  
 د برکت مياشت چې الله پاک پکې تاسو پوښي: نو رحمت  
 نازلوي، گناهونه لري کوي او دعاگانې قبلوي، الله تعالى پکې  
 ستاسو سيالي ته گوري او د خپلو ملائکو پر وړاندې پر تاسو  
 وياړي؛ نو الله تعالى ته مو له حان څخه خبر وښيي؛ بدبخته  
 هغه څوک دی چې د الله له رحمت څخه پکې بې برخې پاتې  
 شي».

او رسول الله صلى الله عليه وسلم فرمايلي:



«مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ»، ژباړه: «څوک چې د رمضان میاشت د ایمان او ثواب په نیت روژه ونیسي تېر گناهونه به یې وپېنل شي، او څوک چې د رمضان په میاشت کې د ایمان او ثواب په نیت لمونځونه وکړي نو تېر گناهونه به یې وپېنل شي او څوک چې د قدر شپه د ایمان او ثواب په نیت په عبادت تېره کړي، د هغه پخواني گناهونه به وپېنل شي».

او رسول الله صلی الله علیه وسلم فرمایلي:

«يَقُولُ اللَّهُ: كُلُّ عَمَلٍ ابْنِ آدَمَ لَهُ الْحَسَنَةُ بِعَشْرِ أَمْثَالِهَا إِلَى سَبْعِمِائَةٍ ضَعْفٍ إِلَّا الصَّيَامَ فَإِنَّهُ لِي وَأَنَا أَجْزِي بِهِ؛ تَرَكَ شَهْوَتَهُ وَطَعَامَهُ وَشَرَابَهُ مِنْ أَجْلِي، لِلصَّائِمِ فَرْحَتَانِ: فَرْحَةٌ عِنْدَ فِطْرِهِ، وَفَرْحَةٌ عِنْدَ لِقَاءِ رَبِّهِ، وَخُلُوفٌ فَمِ الصَّائِمِ أَطْيَبُ عِنْدَ اللَّهِ مِنْ رِيحِ الْمِسْكِ»، ژباړه: «الله پاک فرمایلي: د آدم د زوی هر نیک

عمل به د هغه لپاره له لسو څخه تر اووه سوه چنده پورې بدله ولري پرته له روژې څخه چې زما لپاره ده او زه به یې بدله ورکوم، هغه زما لپاره خپل شهوت، خوراک او څښاک پرېښي دي. د روژه دار لپاره دوه خوبنۍ دي: یوه خوشحالي

چي کله روژه ماتوي، او بله خوشحالي چي کله له خپل رب سره ملاقات کوي، د روژه دار د خولي بد بويي د الله په نزد د مشک له بوي څخه غوره ده».

په رمضان کي د روژي نيولو او لمانځه د فضيلت او پخپله د روژي د فضيلت په اړه ډېر حديثونه راغلي دي.

نو مومن بايد له دې فرصت څخه گټه پورته کړي، چي الله پاک پرې د رمضان د مياشتي د لاندي کولو لورينه کړې ده، نو د پيروي په کارونو کي بيره کوي، له بدو کارونو څخه ډډه کوي او هڅه کوي هغه څه ترسره کړي چي الله تعالي پرې فرض کړي دي، په ځانگړي توگه پنځه وخته لمونځونه، چي د اسلام د سنتي حيثيت لري او د شهادتينو پسي ستره فريضة ده، نو په هر مسلمان نارينه او بنځينه واجب دي چي پابندي پرې وکړي او په ټاکل شوو وختونو کي يي په عاجزي او سکون سره ادا کړي.

د سړيو په حق کي يي له مهمو دندو دا ده چي په جماعت سره په جوماتونو کي ادا شي، په هغو کورونو کي چي الله يي د اوچتولو او په هغو کي د هغه د نوم يادولو حکم کړی دی لکه چي فرمايي:

﴿وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ﴾

ژباړه: (او تاسو لمونځ قايموئ او زکات ورکوئ او له رکوع کوونکو سره رکوع کوئ). [البقرة: ۴۳].

او الله تعالی فرمايي:

﴿حَفِظُوا عَلَى الصَّلَوَاتِ وَالصَّلَاةِ الْوُسْطَى وَقُومُوا لِلَّهِ

ژباړه: (د لمونځونو ساتنه کوي او (خصوصاً) د بېخي منځني لمونځ، او الله ته ودرېږي اطاعت کونکي). [البقرة: ٢٣٨].

او فرمايي:

﴿قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ ﴿٢﴾﴾  
 ژباړه: (يقيئاً مومنان کامياب شول ١ هغه چې هغوی په خپلو لمونځونو کې خشوع کونکي دي ٢) [المؤمنون: ١-٢]  
 تر دې چې ويې فرمايل:

﴿وَالَّذِينَ هُمْ عَلَى صَلَاتِهِمْ يُحَافِظُونَ ﴿٩﴾ أُولَئِكَ هُمُ الْوَارِثُونَ ﴿١٠﴾  
 الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ ﴿١١﴾﴾  
 ژباړه: (او هغه کسان چې دوی په خپلو لمونځونو همېشه والی (او پابندي) کوي، هم دغه خلق وارثان دي، هغه چې د فردوس وارثان کېږي به، دوی به په هغه کې همېشه وي) [المؤمنون ٩-١١]

رسول الله صلى الله عليه وسلم فرمايلي دي:

«الْعَهْدُ الَّذِي بَيْنَنَا وَبَيْنَهُمُ الصَّلَاةُ فَمَنْ تَرَكَهَا فَقَدْ كَفَرَ»، ژباړه: «زموږ او د دوی تر منځ تړون لمونځ دی، نو چا چې دا پرېښود، هغه کافر شو».  
 له لمانځه وروسته تر ټولو مهمه فريضه زکات ورکول دي، لکه څنگه چې هغه فرمايلي دي:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا  
الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيَمَةِ﴾

ژباړه: (حال دا چې دوی ته حکم نه و ورکړی شوی مگر په دې چې دوی دې د الله عبادت کوي، په داسې حال کې چې دین (عبادت) دغه (الله) لره خالص کوونکي وي (او) حنیفان (له باطله حق ته راگرځېدونکي) وي، او (د دې چې) دوی دې لمونځ قایموي او زکات دې ورکوي او هم دغه ډېر محکم دین دی). [البینة سورت: ۵ ایت]،

او الله تعالی فرمایلي:

﴿وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُولَ لَعَلَّكُمْ  
تُرْحَمُونَ﴾

ژباړه: (او تاسو لمونځ قایموي او زکات ادا کوئ او د رسول اطاعت کوئ، د دې لپاره چې په تاسو رحم وکړی شي) [النور: ۵۶].

د الله تعالی کتاب او د هغه د رسول صلی الله علیه وسلم سنت دا په گوته کوي چې څوک د خپل مال زکات نه ورکوي د قیامت په ورځ به پرې سزا ورکړل شي.

له لمانځه او زکات وروسته تر ټولو مهم کار د رمضان روژه ده، چې د اسلام له پنځو ارکانو څخه یو رکن دی او رسول الله صلی الله علیه وسلم په وینا کې یې یادونه شوې ده:

«بُنِيَ الْإِسْلَامُ عَلَى خَمْسٍ: شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامِ الصَّلَاةِ، وَإِيتَاءِ الزَّكَاةِ، وَصَوْمِ رَمَضَانَ، وَحَجِّ الْبَيْتِ»، ژباړه: «اسلام پر پنځو شيانو ولاړ دی: د دې گواهي ورکول چې له الله پرته د بندگۍ وړ هيڅوک نشته او دا چې محمد -صلى الله عليه وسلم- د الله رسول دی، لمونځ قايمول، زکات ورکول، د رمضان روژه نيول او د بيت الله حج کول».

او پر مسلمان واجب دي چې خپله روژه او قيام له حرامو ويناوو او کړنو وساتي؛ ځکه چې له روژې څخه مقصد د الله تعالى اطاعت او د الله تعالى د ممانعتونو درناوی او د خپل نفس پر وړاندې مبارزه ده؛ له هغه څه نه ډډه کول چې نفس يې غواړي او کول يې د الله تعالى مخالفت وي او له هغه څه نه يې صبرول چې الله حرام کړی وي، يوازې موخه ترې د خوراک، څښاک او نورو روژه ماتوونکو پرېښودل نه دي؛ له دې امله له رسول الله صلى الله عليه وسلم څخه په صحيح روايت کې ثابت دي چې هغه فرمايلي:

«الصَّيَامُ جُنَّةٌ، فَإِذَا كَانَ يَوْمٌ صَوْمِ أَحَدِكُمْ فَلَا يَرْفُثْ وَلَا يَصْخَبْ، فَإِنْ سَابَّهُ أَحَدٌ أَوْ قَاتَلَهُ فَلْيَقُلْ: إِنِّي صَائِمٌ»، ژباړه: «روژه ډال ده، نو کله چې ستاسو څخه څوک روژه وي، بايد فحش خبرې ونه کړي او نه دې غږ پورته کوي. که څوک ورته بدې ردي ووايي او يا ورسره جگړه وکړي نو ودې وايي چې: 'زه روژه يم'».

او له رسول الله صلى الله عليه وسلم څخه ثابت دي چې هغه فرمايلي:

«مَنْ لَمْ يَدَعْ قَوْلَ الزُّورِ وَالْعَمَلَ بِهِ وَالْجَهْلَ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ»، ژباړه: «څوک چې درواغ ويل، عمل پرې کول او جهالت نه پریردي، نو الله تعالى يې خوراک او څښاک پرېښودلو ته اړتيا نه لري».

نو له دې او نورو نصوصو څخه معلومه شوه چې روژه نيونکی بايد له هر هغه څه څخه ځان وساتي چې الله تعالى پرې حرام کړي دي او په هر هغه عمل پابند پاتې شي چې الله تعالى پرې واجب کړي دي، نو په دې توگه هيله ده چې وښل شي، له اور څخه آزاد شي او روژه او قيام يې قبول شي.

او ځينې شيان شته چې پير خلکو ته معلوم نه دي:

له دې څخه يو دا چې پر مسلمان واجب دي د ايمان او ثواب په نيت روژه ونيسي، نه د ځان ښودلو، شهرت، د خلکو تقليد، يا د خپلې کورنۍ يا د خپل هېواد د خلکو د پيروۍ لپاره، بلکې پرې واجب دي چې د روژې نيولو لامل يې په الله تعالى ايمان وي چې هغه پرې فرض کړې ده، او له همغه څخه يې اجر و غواړي، همدا رنگه په رمضان کې قيام (لمونځونه کول)، پر مسلمان واجب دي چې د ايمان او ثواب په نيت يې وکړي نه د بل سبب په خاطر؛ له دې امله رسول الله صلى الله عليه وسلم فرمايلي:

«مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ»، ژباړه: «څوک چې د رمضان میاشت د ایمان او ثواب په نیت روژه ونیسي تېر گناهونه به یې وپېل شي، او څوک چې د رمضان په میاشت کې د ایمان او ثواب په نیت لمونځونه وکړي نو تېر گناهونه به یې وپېل شي او څوک چې د قدر شپه د ایمان او ثواب په نیت په عبادت تېره کړي، د هغه پخواني گناهونه به وپېل شي».

او له هغو چارو چې ځینې خلک ترې ناخبره پاتې دي هغه دي چې کله ناکله ورسره روژه دار مخ کېږي لکه: زخمي کېدل، له زخم څخه ویني او زوي تلل، قی کول، یا ستوني ته ناقصده د اوبو او یا تېلو تېریدل، نو دا ټول څیزونه روژه نه ماتوي، خو که چا په قصدي توګه قی وکړ روژه یې فاسده شوه؛ رسول الله صلی الله علیه وسلم فرمایلي:

«مَنْ ذَرَعَهُ الْقَيْءُ فَلَا قَضَاءَ عَلَيْهِ، وَمَنْ اسْتَقَاءَ فَعَلَيْهِ الْقَضَاءُ»،

ژباړه: «څوک چې په غیر ارادي ډول قی وکړي، پر هغه د روژې قضا نشته، خو څوک چې په قصدي توګه قی وکړي، باید د روژې قضایې راوړي».

د دې مسئلو له جملې څخه دا هم ده چې روژه دار ورسره مخ کېږي چې د جنابت غسل د سهار تر راختلو پورې وځنډوي، او یا ځینې مېرمنې چې له حیض او یا نفاس څخه

وروسته غسل د سهار تر راختلو پوري ځنډوي حال دا چې پاکوالی يې د سهار له راختلو مخکې ليدلی وي، نو پر هغه روژه نيول لازم دي، او پروا نه کوي چې غسل د سهار له راختلو وروسته وخت ته وځنډوي، خو ورته روا نه دي چې د لمر تر راختلو پوري يې وځنډوي، بلکې پرې واجب دي چې غسل وکړي او د لمر له راختلو مخکې د سهار لمونځ ادا کړي،

همدارنگه جنب انسان ته هم روا نه دي چې له جنابت څخه غسل د لمر له راختلو وروسته وخت ته وځنډوي، بلکې پرې واجب دي چې غسل وکړي او د لمر له راختلو مخکې لمونځ ادا کړي، او پر سړي دا واجب دي چې په غسل کولو کې بيره وکړي تر څو د سهار لمونځ له جماعت سره ادا کړي.

له هغو څيزونو نه چې روژه نه فاسدوي: وينه معاینه کول او هغه پېچکاری کول چې موخه ترې د بدن تغذیه کول نه وي، خو که شوني وه د شپې مهال ته د دواړو وروسته کول غوره دي؛ د رسول الله صلی الله علیه وسلم د دې وينا له امله:

«دَعَّ مَا يَرِيكَ إِلَى مَا لَا يَرِيكَ»، ژباړه: «هغه څه پرېږده چې

تا شکمنوي، او هغه وکړه چې تا نه شکمنوي».  
او د رسول الله صلی الله علیه وسلم دا قول:

«مَنْ اتَّقَى الشُّبُهَاتِ فَقَدْ اسْتَبْرَأَ لِدِينِهِ وَعَرَضِهِ»، ژباړه: «چا

چې له شبهو څخه ځان وساته، نو خپل دین او ابرو يې خوندي وساتله».

او له هغو چارو چې ځینې خلک ترې ناخبره دي: په



لمانځه کې د سکون حالت نه مراعتول دي، برابر خبره ده که فرض لمونځ وي او يا نفل، او د رسول الله صلی الله عليه وسلم پيری حديثونه پدې دلالت کوي چې په لمانځه کې د اطمینان حالت مراعتول د لمانځه له ارکانو څخه يو رکن دی او پرته له دې لمونځ نه صحيح کيږي، دا په لمانځه کې سکون ډاډ او خشوع کول او له بيړي کولو ځان ساتل دي، داسې چې هره پښتۍ او هډوکۍ خپل ځای ته ورسېږي. (دا په داسې حال کې چې) پيری خلک په رمضان کې تر اويح لمونځ پداسې بڼه کوي چې عقل يې نه مني؛ ډاډ او سکون پکې نه حاصلېږي، بلکې تونگي وهي، چې پدې بڼه لمونځ کول باطل دي، خاوند يې گناهکار دی او هيڅ اجر ورته نشته.

او له هغو چارو چې پيری خلک پرې نه پوهيږي دا گومان دی چې له شل رکعتونو څخه د تراويحو کمول روا نه دي، او د ځينو دا گومان چې له يوولسو رکعتونو او يا له ديارلسو رکعتونو زيات لمونځ روا نه دی، چې دا ټول گومانونه بې ځايه دي، بلکې غلط او د دلایلو خلاف دي.

حال دا چې د رسول الله صلی الله عليه وسلم صحيح احاديث بنيې چې د شپې لمانځه کې پراخي ده، او د هغې لپاره هيڅ ځانگړی حد نشته چې سر غړونه ترې ونشي، بلکې دا ثابته ده چې هغه صلی الله عليه وسلم د شپې يوولس رکعته لمونځ کړی او ځينې وختونه يې ديارلس رکعته کړي، ځينې وختونه يې په رمضان او نورو مياشتو کې له دې څخه کم لمونځ کړی او کله چې ترې د شپې د لمانځه په اړه پوښتنه وشوه نو ويې ويل:

«مَثْنِي مَثْنِي، فَإِذَا خَشِيَ أَحَدُكُمْ الصُّبْحَ صَلَّى رَكْعَةً وَاحِدَةً تُوتِرُ لَهُ مَا قَدْ صَلَّى»، ژباړه: «دوه دوه، او كله چې يو له تاسو څخه د سهار راختلو ويره درلوده نو يو ركعت دې وكړي، چې مخكني ركعتونه يې تاق (وتر) شي».

د دې حديث پر صحت اتفاق شوی دی.

او ركعتونه يې مشخص كړي نه دي، نه په رمضان كې او نه بل وخت كې، لدې امله صحابه كرامو د عمر رضي الله عنه په وخت كې ځينې وختونه درويشت ركعته لمونځ كړی او ځينې نور وختونه يې يوولس ركعته كړي، دا ټول له عمر رضي الله عنه او صحابه كرامو څخه د هغه په وخت كې ثابت دي.

او ځينو سلفو به په رمضان كې شپږديرش ركعته لمونځ كاوه او ورپسې به يې درې ركعته وتر كول، او ځينو نورو به يو څلوېښت كول، د دې يادونه شيخ الاسلام ابن تيميه او نورو علماوو -رحمهم الله- كړې ده، هغه رحمة الله عليه ويلي دي: چې پدې موضوع كې (دايره) پراخه ده، او يادونه يې كړې ده چې د هغه چالپاره چې اوږد قراءت، ركوع او سجدي كوي غوره ده چې لږ ركعتونه وكړي، او څوك چې لنډ قراءت، ركوع او سجده كوي غوره ده چې ركعتونه زيات كړي، دا يې د خبرو معنا ده، الله دې پرې ورحميري.

او كه څوك د رسول الله صلى الله عليه وسلم په سنت كې غور وكړي، پوه به شي چې په دې ټولو كې غوره شی په رمضان او نورو وختونو كې يوولس يا ديارلس ركعته لمونځ

کول دي، ځکه چې دا د هغه صلی الله علیه وسلم د عمل سره په پیری حالاتو کې اړخ لگوي، او ځکه چې دا د لمونځ کوونکو لپاره اسانه او عاجزی او سکون ته نږدې حالت دی، او که چا زیات وکړل هیڅ ملامتی پرې نه شته او نه یې عمل مکروه دی لکه وړاندې چې وویل شو.

او څوک چې د رمضان په قیام اللیل کې له امام سره لمونځ کوي، نو د هغه لپاره غوره دا ده چې د امام سره یې یو ځای پای ته ورسوي، رسول الله صلی الله علیه وسلم فرمایلي:

«إِنَّ الرَّجُلَ إِذَا قَامَ مَعَ الْإِمَامِ حَتَّى يَنْصَرِفَ كَتَبَ اللَّهُ لَهُ قِيَامَ

لَيْلَةٍ»، ژباړه: «يو سړی چې کله له امام سره تر پای پورې

وډیري، الله تعالی به ورته د ټولې شپې قیام ولیکي».

په دې مبارکه میاشت کې ټولو مسلمانانو ته په کار دي چې د ډول ډول عبادتونو په کولو کې زیار وباسي لکه: نفلي لمونځونه، په غور او فکر سره د قرآن کریم تلاوت، تسبیحات، لا اله الا الله، الحمد لله، الله أكبر، أستغفر الله او نور شرعي انکار (ویل)، په نیکی امر کول او له بدی څخه منع کول، د الله تعالی لور ته بلنه ورکول، د غریبانو او مسکینانو سره مرسته کول، د مور او پلار سره په نیکی کولو کې زیار ویستل، خپلوي پالل، د گاونډي درناوی کول، د ناروغانو پوښتنه کول او داسې نور د خپر کارونه، لکه رسول الله صلی الله علیه وسلم چې په تېر حدیث کې فرمایلي:

«يَنْظُرُ اللَّهُ إِلَى تَنَافُسِكُمْ فِيهِ، فَيَبَاهِي بِكُمْ مَلَائِكَتَهُ؛ فَأَرُوا اللَّهَ مِنْ أَنْفُسِكُمْ خَيْرًا، فَإِنَّ الشَّقِيَّ مَنْ حُرِمَ فِيهِ رَحْمَةُ اللَّهِ»، ژباړه: «الله تعالی ستاسو سيالي گوري، او هغه د خپلو ملاپکو پر وړاندې پر تاسو فخر کوي، نو الله تعالی ته مو له ځان څخه خپر وښايست، ځکه بديخت هغه څوک دی چې پدې (مياشت) کې د الله تعالی له رحمت څخه محروم شي».

او هغه حديث چې له رسول الله صلى الله عليه وسلم څخه روايت دی چې هغه فرمايلي:

«مَنْ تَقَرَّبَ فِيهِ بِخَصْلَةٍ مِنْ خِصَالِ الْخَيْرِ كَانَ كَمَنْ أَدَّى فَرِيضَةً فِيمَا سِوَاهُ، وَمَنْ أَدَّى فِيهِ فَرِيضَةً كَانَ كَمَنْ أَدَّى سَبْعِينَ فَرِيضَةً فِيمَا سِوَاهُ»، ژباړه: «څوک چې (پدې مياشت کې) د يوې ښېگڼې په واسطه الله ته نږدې شي، داسې ده لکه په نورو وختونو کې يې چې فرض عمل ادا کړی وي، او څوک چې پکې فرض ادا کړي، نو داسې ده لکه په نورو وختونو کې يې چې اوبيا فرض ادا کړي وي».

او په صحيح حديث کې د رسول الله صلى الله عليه وسلم دا وينا:

«عُمْرَةٌ فِي رَمَضَانَ تَعْدِلُ حَجَّةً، أَوْ قَالَ: حَجَّةً مَعِي»، ژباړه: «په رمضان کې عمره د حج سره (په ثواب کې) برابره ده. او يا يې داسې ويلې: لکه زما سره حج».

ډېر حديثونه او روايات شته چې په دې مبارکه مياشت کې په بېلابېل ډول نيکيو کې د سيالۍ او رقابت مشروعيت په گوته کوي.

او له الله تعالى څخه سوال کوو چې مور او ټولو مسلمانانو ته د هغه څه توفيق راکړي چې هغه پرې خوشحاليږي او زموږ څخه زموږ روزه او قيام قبول کړي، زموږ پر حال رحم وکړي، او مور ټول له گمراه کوونکو فتنو څخه وساتي، لکه څرنګه چې ترې سوال کوو چې د مسلمانانو واکمنان اصلاح کړي او په حق يې سره راټول کړي، بېشکه چې هغه ذات د دې کارونو واکمن او پرې توانمند دی.

والسلام عليكم ورحمة الله وبركاته.



## فهرست

- د زکات او روژې په اړه دوه لنډ پیغامونه..... ۲
- لومړی پیغام..... ۲
- د زکات په اړه مهمې څېړنې ..... ۲
- دویم پیغام..... ۱۴
- په رمضان کې د روژې او لمونځ فضیلت او د ځینو مهمو احکامو  
تشریح چې کیدی شي ډیر خلک پرې نه پوهیږي. .... ۱۴





# رسالة الحرمين

## د حرمين پيغام

د مسجد الحرام او مسجد نبوي زيارت كونكو لپاره لارښود  
مواد په ژبو كې

